



Kunsill Lokali Ghasri
6 Triq Dun Karm Caruana, Ghasri, Ghawdex.
(Tel. No. 21558686 - Fax No. 21558655)

Ref. Nru. VI/19

Minuti tal-Laqgħa Nru. 19 tal-Kunsill Lokali Ghasri (is-Sitt Terminu), li nżammet nhar il-Hamis, 21 ta' Novembru 2009 fis-6.30p.m. fl-Uffiċċju Amministrattiv tal-Kunsill.

Il-laqgħa kienet preseduta mis-Sindku s-Sur Andrew Vella.

Membri ohra tal-Kunsill li kienu preżenti :

Is-Sur Emmanuel Mintoff (Vici Sindku)
Is-Sur Frank Formosa
Is-Sinj. Renance Vella Aquilina
Is-Sur Joseph Farrugia

I. Talba

Fil-bidu tal-laqgħa s-Segretarju qal it-talba.

II. Minuti

1. Approvazzjoni

Quddiem il-Kunsill tressqu l-Minuti ta' l-aħħar Seduta Nru. 18. Peress li l-minuti kienu tqassmu qabel il-laqgħa, dawn ġew mehuda bħala moqrija.

2. Emendi

Għal dawn il-minuti ma tressqux proposti għal emendi. Għalhekk dawn ġew mehuda bħala korretti kif ippreżentati u ffirmati mis-Sindku u mis-Segretarju.

III. Materji mill-Minuti

1. Rimi Llegali Hdejn Wied il-Ghasri

Is-Sindku nforma lill-Kunsill li l-iskart kollu li kien intrema fl-egħlieqi hdejn il-bajja ta' Wied il-Ghasri kien tneħħa kollu. Hu qal li hu kien f'kuntatti kontinwi mal-Ministeru għal Ghawdex biex dan ix-xogħol isir fl-iqsar żmien u l-area terġa' tigi għall-istat li kienet qabel.

2. Haddiema tal-IPSL

Fil-preżent qed jintbagħtu tlett haddiema minn tal-IPSL biex jagħmlu xogħol f'din il-lokalita. Huma qed ikomplu jibnu l-ħitan tas-sejjeħ fi Triq Wied Sara.

3. Proġett ta' Rikostruzzjoni tal-Pjazza

Ix-xogħol fuq dan il-proġett bħalissa għaddej b'ritmu mgħaġġel. Fil-fatt, din il-gimgha ngħatat kisja finali l-pjazza kollha kif ukoll Triq Dun Karm Caruana.

Il-Kunsill kien mgħarraf ukoll li l-madum li jrid jitqiegħed għall-bankini issa wasal u probabli li jinbeda l-gimgha d-diehla.

Il-proġett kollu tal-pjazza hu ppjanat li jkun lest sa l-aħħar tas-sena u dan għaliex it-traffiku li jgħaddi mill-Għasri, issa se jiżdied minhabba x-xogħlijiet li għandhom isiru fuq ir-rikostruzzjoni ta' Triq Ta' Pinu.

Is-Sindku qal li hu kellu laqgħa mal-Ministru għal Għawdex fuq xi problemi li jistgħu jinholqu fil-lokalita tagħna minhabba dan it-traffiku. Kien għalhekk gie konkluz li jinzebgħu sinjali sofor tul dawk il-partijiet fit-toroq fejn dawn huma dojoq hafna u dan speċjalment fi Triq Għammar.

Fil-laqgġat mal-Ministeru għal Għawdex u mal-kuntrattur konċernat, is-Sindku kien insista li x-xogħol tal-pjazza u Triq Dun Karm Caruana kellu jitlestha qabel ma jinbeda l-proġett ta' Triq Ta' Pinu.

Is-Sindku kien għamel enfasi ukoll illi issa li sa jinbeda x-xogħol fi Triq Ta' Pinu, għandu jithejja program sħiħ biex ix-xogħol ma jittardjax u li dan żgur għandu jitlestha qabel is-sajf u l-aktar qabel il-festa ta' dan il-lokal. Is-Sindku qal ukoll li fit-taħdidiet li hu kellu kien gie aċċettat ukoll li ssir bankina minn Triq Għammar sa hdejn il-Knisja Ta' Pinu.

Minn naħa tiegħu l-kuntrattur assigura li x-xogħol se jsir fl-iqsar żmien possibbli u li se jitwählhu sinjali tat-traffiku li juru direzzjoni lejn Ta' Pinu.

Il-Kunsill kien ikkuntattja lill-uffiċċju tal-Wardens biex dawn ma jaqbdux jagħtu taħrikiet tat-traffiku fuq is-sinjali sofor fi Triq Għammar bl-addoċċ, iżda jikkunsidraw ukoll il-bżonnijiet tar-residenti tal-post.

IV. Korrispondenza

i. Memo 65/2009 li tirrigwarda l-miżuri ġodda li daħlu fis-seħħ fil-1 ta' Novembru 2009 permezz ta' Avviż Legali Nru. 278/2009

ii. Memo 68/2009 li jittratta dwar il-hinijiet tal-laqgħat tal-Kunsilli Lokali.

iii. Notifika ta' avviż ta' waqfien li nħareġ mill-MEPA għal żvilupp li kien qed isir mingħajr il-permessi meħtieġa fi Triq Wied Sara.

iv. Ittra mill-MEPA dwar l-importanza tal-ħarsien tal-gallariji tal-injam u fuq iż-żamma ta' laqgħat għall-pubbliku biex ikun enfasiżżat dan is-suġġett.

v. Notifika ta' laqgħa tal-Joint Committee for Law enforcement li se tinzamm nhar il-Gimgha 30 ta' Novembru 2009 fil-4,00p.m. fl-NGO Centre, Xewkija.

vi. Programm tal-Laqqgħa tas-Sindki li nżammet fis- 6 u 7 ta' Novembru 2009 u li għaliha attenda l-Viċi Sindku.

vii. Is-Segretarju Parlamentar Dr Chris Said, bagħat lista ta' miżuri relataati mal-operat tal-Kunsilli Lokali u li tħabbru fid-diskors tal-Budget.

viii. L-AKL bagħtet tinforma lill-Kunsilli Lokali li kienu qed jintlaqgħu applikazzjonijiet għall-parteciċipazzjoni fi proġett tal- EU taħt il-Youth Programme fejn zghazagh qed jiġu mistiedna japplikaw biex jieħdu sehem f'attivitá li se ssir f'Ragusa.

V. Mozzjonijiet

1. Għażla ta' l-Offerti

F'din is-sejha għall-offerti, l-Kunsill kien ippublika 4 offerti u li dawn huma hekk :

i) Kuntratt ta' Servizz ta' Bulky Refuse.

ii) Kuntratt għal Servizz ta' Street Sweeping & Cleaning.

iii) Kuntratt għal Assistenza u Tindif tal-Public Toilets.

iv) Għoti ta' Servizzi lill-Kunsill.

Għall-kuntratt ta' tindif tat-toroq intefgħu żewġ offerti. Dawn kienu minn Bugeja Bros (Gozo) u l-oħra minn Godfrey Borg. L-offerta ta' Bugeja Bros kienet tammonta għal €10830,46, filwaqt li ta' Godfrey Borg kienet ta' €11926,00.

Dawn il-prezzijiet huma fuq servizz annwali.

Il-Kunsill innota li l-offerta ta' Bugeja Bros ma kienx hemm permessi tal-Mepa u tal-WasteServ meħmuza filwaqt li ta' Borg kien fiha l-permessi kollha neċessarji.

Il-Kunsill qabel li fuq hekk nitolbu struzzjonijiet halli d-deċiżjoni tkun legali.

Rigward l-offerti għall-Public Toilets kien hemm ukoll żewġ offerti li kienu waħda minn Bugeja Bros u l-oħra minn Maria Attard.

Dik ta' Bugeja Bros kienet tammonta għal €2288,00 u ta' Maria Attard kienet ta' €628,00 fis-sena. Kien innotat li Bugeja Bros fl-offerta tagħhom niżżlu kundizzjoni li jekk ma jiehdux l-offerta tal-knis tat-toroq, huma ma kienux se jaħdmu l-offerta tat-Toilets jekk tagħhom tkun l-irhas. Il-Kunsill hass li għandu jiehu parir fuq din il-kundizzjoni jekk tistax titqiegħed fl-offerta.

L-offerta ta' Servizz ta' Bulky Refuse intefgħu żewġ offerti. Dawn kienu waħda minn Bugeja Bros u l-oħra ta' Godfrey Borg. Ta' Bugeja Bros qed jikkwotaw il-prezz għal kull servizz ta' €7.43 filwaqt li Borg qed jitlob €8,15.

Kien innotat li f'din l-offerta wkoll filwaqt li Borg hemeż kopja tal-permessi kollha, f'ta' Bugeja ma kienux imdahhla. Għalhekk Bugeja għandu jintalab jipprezenta dawn il-permessi meħtieġa skond il-liġi.

L-aħħar offerta kienet għal għoti ta' Servizzi lill-Kunsill. Intefgħu tlett offerti u li dawn huma minn Bugeja Bros., l-oħra minn A & E Mintoff Co. Ltd. u oħra minn Joe Grima.

L-offerta ta' Bugeja kienet tikkwota l-prezz ta' €6.64 kull siegħa. Ta' A & E Mintoff ikkwotat il-prezz ta' €3.14 kull siegħa u Joe Grima ikkwota l-prezz ta' €9,50 kull siegħa. Għalhekk, peress li fuq din l-aħħar offerta l-prezzijiet u kundizzjonijiet kienu ċari, l-Kunsill iddeċieda li jagħzel dik l-offerta ta' A & E Mintoff.

Dan il-kuntrattur li ntaghžel, fl-offerta tiegħu qed jgħid li hu lest li joffri makkinarju u servizzi ta' urġenza kull meta mitlub. Fid-dokumenti pprezentati minn Joe Grima kien meħmuż speċi ta' ktejjeb fuq ix-xogħol li hu jista' jwettaq.

2. Attivitajiet tal-Milied

Bħala attivitajiet għall-pubbliku se jinżammu tliet attivitajiet. Waħda se tkun għal kulhadd, oħra għat-tfal u l-oħra għall-anzjani. Għal tat-tfal se jingab persuna li ttipprovdi xi logħob u magic għall-gosti tat-tfal filwaqt li jkun servut xi ikel.

Għas-serata għal kulhad qed ikunu ppreparati xi tejatrinu u dawn se jerġgħu jkunu pprezentati fl-attivita għall-anzjani fejn fis-serata għal dawn se jkun servut xi ikel.

Fl-istess waqt il-Kunsill qabel li jintrama t-tiżjin fit-toroq għal żmien il-Milied.

VI Materji Ohra

1. Partecipazzjoni f'Kampanja ta' Tindif

Is-Sindku nforma lill-Kunsill li hu kien avvċinat mill-Kap tal-iskola Sekondarja tas-Subien fir-Rabat fejn dan il-Kunsill gie mistieden jiehu sehem f'kampanja ta' tindif f'din il-lokalita li kellha tkun organizzata mill-istudenti li jattendu dik l-iskola.

Il-Kunsill qabel li lil dawn l-istudenti għandna ninkoraġġuhom u ngħinuhom b'kull mod. Bħala parti mill-ghajnuna għandna noffru li jekk ma jkollhomx transport dan ikun provdut mill-Kunsill. Fl-istess waqt, jekk jinħass il-bżonn, nagħtuhom ukoll boroż, ingwanti u materjal ieħor li jista' jkollhom bżonn.

2. Żjara ta' Studenti mill-Awstrija

Il-Kunsill fil-preżent qed jaħdem hafna flimkien mas-Sinjura Gudrun Moggach li hi mill-Awstrija u tkun residenti għal perijodi fostna, sabiex norgaizzaw program ta' ġimgha biex 20 student u 2 għalliema mill-Awstrija jiġu hawn għal ġimgha fi program ta' taġlim ta' l-Ingliż. Il-preparazzjonijiet kollha jinsabu lesti u qed ikunu mhejjija dawk l-attivitajiet li dawn l-istudenti jkunu jistgħu jwettqu flimkien ma' studenti mil-lokalita tagħna. Din iż-żjara se ssir fit-tieni jew it-tielet ġimgha ta' Ġunju li ġej.

3. Kostruzzjoni ta' Bankini

Is-Sindku ressaq għall-kunsiderazzjoni tal-Kunsill, il-kostruzzjoni ta' bankina ġdida quddiem propjeta fi Triq il-Fanal. Din il-bankina giet aċċettata li ssir. Flimkien ma' din, għad fadal ssir oħra quddiem propjeta tal-familja Mercieca fi Triq il-Fanal.

4. Tiswija Hdejn il-Knisja

Is-Sur Frank Formosa ppropona li ssir tiswija fil-passaġġ li hemm fil-ġenb tal-Knisja fuq wara maġenb l-istatwa tal-Madonna. Din il-parti għandna naraw jekk tistax tissewwa u jekk hux aħjar illi ssir bit-Tarmak.

VII. Hlas ta' Kontijiet

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet accettata mill-Kunsill. Kopja ta' din l-iskeda qed tinhemez mal-minuti.

Il-laqgħa li jmiss giet appuntata għal nhar l-Erbgħa, 23 ta' Dicembru 2009 fis-6.30p.m.

Il-laqgħa tal-lum intemmet fit-8.00p.m.

Andrew Vella
Sindku

Joe Camilleri
Segretarju Ezekuttiv

Data : _____